

Döredijilik adamy nähili bolmaly?


Category: Kitapcy, Publisistika, Romanlar, Sözler

написано kitapcy | 26 января, 2025

Döredijilik adamy nähili bolmaly? DÖREDIJILIK ADAMY NÄHILI BOLMALY?




“Lenin”, “Troskiý” ýaly awtobiografiki eserleriň awtory iňlis taryhçysy Robert Jon Serwis «Stalin kitabynda şeýle ýazýar: «Arhitektura, dil bilimi, genetika, halkara gatnaşyklary boýunça gyzyklanmak Staliniň intellektual artykmaçlyklaryndandy. Aýratynam taryh kitaplaryny söýüp okaýardy. Gadymy Russiýa, Mesopotamiýa, klassyky Rim we Wizantiýa hakdaky näme ýazylsa tapyp okardy. Fizikler, biologlar bilen pikir alşardy. Baýraga mynasyp bolan romanlary öwrenerdi, klassyky saz konsertlerine her gün tomaşa ederdi, opera-balet teatryna giderdi. Täze düşürilen çeper filmlere tomaşa ederdi».



Sözümiň başyny ýokarky sitata bilen başlamagymyň sebäbi bar: Şu günüň dünýäsinde kimlik (идентичность) iň jadylaýjy we iň gyzykly zatlaryň biri. Hemme ugurda eşidilýän, her ýazgyda diýen ýaly gözümize ilýän we indi sosial ylymlardaky dissiplinalaryň temasyňa öwrülen kimlik düşünjesi özi hakda zat bilýändiris öýtdürip, bizi aňsat ýalňyşdyrýar! Kimlik ýeke ülnüli bolmaýar, hemme zatdan ötri onuň tapawutlylyklary kän. Iň esasy zadam, kişilik (личность) bilen kimligi biri-birine garmajak bolmaly. Adamyň kişiligi köptaraplaýyn kimlikden emele gelýär. Ýagny: Adam öldürip ýören ganhor ussat şahyr, aýal-gyz zorlap ýören

azgyn gowy ýazyjy bolup biler...

Näme diýjek bolýanymy mysallar arkaly beýan edeyin:



* * *

Ekzistensialistik pelsepäniň görnükli wekillerinden nemes filosofy Martin Haýdegger iň ýakyn adamlaryny rektorlyk üçin Gitlere satdy. Eýse Haýdeggeriň pelsepe dünýäsindäki bitiren işleriniň üstünden atanak çekip bilerismi?

Aýalyny bogup öldüren filosof Lui Altýusseriň garaýyşlaryny ýok saýyp bolarmy?

Filosof Artur Şopengauer aýal-gyzlaryň ganyň duşmany eken, ol «düýpli sungat eserini goýup giden ýeke aýal ýokdur!»

diýipdir.

Pelsepe dünýäsine kişilik penjiresinden seretseňiz, çolpyňyza ýeke kişi ilmese gerek.

Ýazyjy-şahyrlaryň durmuşy şolaryňkydan gowumy?

Erbet kişiligine seretjek bolsag-a, Dostoýewskiniň ýeke romanynam okamaly däl.

Ýaşlygynda bir it bilen jynsy gatnaşykda bolan, bir aýalyň öýüne gizlinlik bilen girip, öý eýesiniň sagrasyndan bir bölek kesip iýen Issey Sagawanyň ýigrimi kitabyny ýakalyňmy?

Jorasy Paulina bilen bile öz ejesini neýlon joraba dolap, kerpiç bilen ura-ura öldüren Enn Hulmyň (Perri) eserlerini näme etmeli?

Halk gahrymany Uilýam Telliň oglunyň kellesinde alma goýup atan pursatyny janlandyrmak islän ýazyjy (beat edebi akymynyň öňbaşçysy) Uilýam S.Berrouz öz aýaly Žoannanyň kellesinden atyp öldürdi. Eýse bu süpük neşekeşiň eserlerini okamalyňmy?



* * *

Näme etmeli, ahlak ölçegimize gabat gelmeýänleri aforoz edeliňmi?

Hany, biraz ýumşagrak mysallardan bereliň:


Wiktor Gýugo jelephanalaryň hemişelik müşderisidi. (Ony soňky ýoluna ugratmak üçin Parižiň jelepleri-de çagyryldy. Olar ýazyja hormat goýýandyklaryny bildirmek üçin uýat ýerleriniň üstüne gara ýaglyk dakyp geldiler!).

Makiawelli, Grem Grin, Jorj Simenon ýaly nijemeleri

jelephanalardan çykanokdy.

Söýgi romanlarynyň awtory Aleksandr Dýuma aýalyny ýakyn dosty, ýazyjy Rože de Bowuar bilen bir ýassykda ýatyrkalar üstünden baranda, «menem araňyza alsaňyzlaň!» diýip ýalbardy!

Şahyr Silwiýa Plat şahyr ýanyoldaşy Ted Hýuzyň şahyr jorasy Asýa Wewill bilen gezýänini bilip öz janyna kast etdi. Has soňra Asýa Wewilliň özem Ted Hýuzyň başga aýallar bilen gezýänini bilip, gyzy Şura bilen bile öz janyna kast etdi...



Bulary nämüçin ýazandygymy indi çak eden bolsaňyz gerek:

Aktrisa Farah Zeýnep Abdyllanyň sungat işgäri Ýylmaz Güneýiň kişiligi hakda aýdan sözleri gopgun dörettdi.

Ýylmaz Güneýiň kinomatografiýaýy-ýazyjy kimligi bilen kişiligini bulaşdyrmaly däl. Döredijilik adamsyna diňe halka hödürlän eseri boýunça baha bermeli. Galyberse-de bulam her kime görä birhili. Meselem: Taryk Akanyň pikirçe Ýylmaz Güneý ajaýyp senarist-režissýor, emma aktýorlygy pes! Jedeli başlan Murathan Mungan üçin bolsa, onuň aktýorlygyna söz ýok, ol kino sungatynyň iň gowy ýöreýän erkegi...

Soner ÝALÇYN.

«SÖZCÜ» gazetini, 19.09.2023 ý. Publisistika